

प्रलयपयोधिजले धृतवानसि वेदम् । विहितवहित्रचरित्रमखेदम् ॥
 केशव धृतमीनशरीर जय जगदीश हरे ॥1॥
 क्षितिरतिविपुलतरे तव तिष्ठति पृष्ठे । धरणिधरणकिणचक्रगरिष्ठे ॥
 केशव धृतकच्छपरूप जय जगदीश हरे ॥2॥
 वसति दशनशिखरे धरणी तव लग्ना । शशिनि कलंकलेव निमग्ना ॥
 केशव धृतसूकररूप जय जगदीश हरे ॥3॥
 तव करकमलवरे नखमद्भुतशृंगम् । दलितहिरण्यकशिपुतनुभृंगम् ॥
 केशव धृतनरहरिरूप जय जगदीश हरे ॥4॥
 छलयसि विक्रमणे बलिमद्भुतवामन । पदनखनीरजनितजनपावन ॥
 केशव धृतवामनरूप जय जगदीश हरे ॥5॥
 क्षत्रियरुधिरमये जगदपगतपापम् । स्रपयसि पयसि शमितभवतापम् ॥
 केशव धृतभृगुपतिरूप जय जगदीश हरे ॥6॥
 वितरसि दिक्षु रणे दिक्पतिकमनीयम् । दशमुखमौलिबलिं रमणीयम् ॥
 केशव धृतरघुपतिवेष जय जगदीश हरे ॥7॥
 वहसि वपुषि विशदे वसनं जलदाभम् । हलहतिभीतिमिलितयमुनाभम् ॥
 केशव धृतहलधररूप जय जगदीश हरे ॥8॥
 निन्दसि यज्ञविधेरहह श्रुतिजातम् । सदयहृदयदर्शितपशुधातम् ॥
 केशव धृतबुद्धशरीर जय जगदीश हरे ॥9॥
 म्लेच्छनिवहनिधने कलयसि करवालम् । धूमकेतुमिव किमपि करालम् ॥
 केशव धृतकल्किशरीर जय जगदीश हरे ॥10॥
 श्रीजयदेवकवेरिदमुदितमुदारम् । शृणु सुखदं शुभदं भवसारम् ॥
 केशव धृतदशविधरूप जय जगदीश हरे ॥11॥

1. Pralaya-payodhi-jale dhritavānasi vedam
Vihita-vahitra-charitram akhedam
Keshava dhrita-mina-sharira jaya jagadisha hare
2. Kshitirati vipulatare tava tishthati prishthe
Dharani-dharana-kina-chakra-garishthe
Keshava dhrita-kachhapa rupa jaya jagadisha hare
3. Vasati dashana-shikhare dharani tava lagnā
Shashini kalanka-kaleva nimagnā
Keshava dhrita-sukara-rupa jaya jagadisha hare
4. Tava kara-kamala-vare nakham adbhuta-shringam
Dalita-hiranyakashipu-tanu-bhringam
Keshava dhrita-narahari-rupa jaya jagadisha hare
5. Chhalayasi vikramane balim adbhuta-vāmana
Pada-nakha-nira-janita-jana-pāvana
Keshava dhrita-vamana-rupa jaya jagadisha hare
6. Kshatriya-rudhira-maye jagad-apagata-pāpam
Snapayasi payasi shamita-bhava-tāpam
Keshava dhrita-bhrigupati-rupa jaya jagadisha hare
7. Vitarasi dikshu rane dik-pati-kamaniyam
Dasha-mukha-mauli-balim ramaniyam
Keshava dhrita-Rāma-sharira jaya jagadisha hare
8. Vahasi vapushi vishade vasanam jaladābham
hala-hati-bhiti-milita-yamunābham
Keshava dhrita-haladhara-rupa jaya jagadisha hare
9. Nindasi yajna-vidher ahaha shruti-jātam
Sadaya-hridaya darsita-pashu-ghātam
Keshava dhrita-Buddha-sharira jaya jagadisha hare
10. Mleccha-nivaha-nidhane kalayasi karavālam
Dhumaketum iva kimapi karālam
Keshava dhrita-kalki-sharira jaya jagadisha hare
11. Sri-Jayedeva-kaveridam uditam udāram
Shrinu sukhadam shubhadam bhava-sāram
Keshava dhrita-dasha-vidha-rupa jaya jagadisa hare